



Sri MahaGanapati Sahasranama Stotram

muniruvācha

kathaṃ nāmnāṃ sahasraṃ taṃ gaṇēśa upadiṣṭavān |
śivadaṃ tan mamāchakṣva lōkānugraha tatpara || 1 ||

brahmōvācha

dēvaḥ pūrvam purārātiḥ puratraya jayōdyamē |
anarchanād gaṇēśasya jātō vighnākulaḥ kila || 2 ||
manasā sa vinirdhārya dadṛśē vighna kāraṇam |
mahāgaṇapatiḥ bhaktyā samabhyarchya yathāvidhi || 3 ||

vighna praśamanōpāya mapṛchCha dapariśramam |
santuṣṭaḥ pūjayā śambhōr mahāgaṇapatiḥ svayam || 4 ||

sarvavighna praśamanam sarvakāma phalapradam |
tatas tasmai svayaṃ nāmnāṃ sahasra mida mabravīt || 5 ||

atha dhyānam

gajavadana machintyaṃ tīkṣṇa daṃṣṭraṃ trinētraṃ
br̥ha dudara maśēṣaṃ bhūtirājaṃ purāṇam |
amaravara supūjyaṃ raktavarṇaṃ surēśaṃ
paśupatisuta mīśaṃ vighnarājaṃ namāmi ||

śrīgaṇapati ruvācha



ōṃ gaṇeśvarō gaṇakrīḍō gaṇanāthō gaṇādhipaḥ |
ēkadantō vakratuṇḍō gajavaktrō mahōdaraḥ || 1 ||

lambōdarō dhūmravarṇō vikaṭō vighnanāśanaḥ |
sumukhō durmukhō buddhō vighnarājō gajānanaḥ || 2 ||

bhīmaḥ pramōda āmōdaḥ surānandō madōtkataḥ |
hērambaḥ śambaraḥ śambhur lambakarṇō mahābalaḥ || 3 ||

nandanō lampaṭō bhīmō mēghanādō gaṇaṅjayaḥ |
vināyakō virūpākṣō vīraḥ śūra varapradaḥ || 4 ||

mahāgaṇapatir buddhi priyaḥ kṣipra prasādanaḥ |
rudrapriyō gaṇādhyakṣa umāputrō'ghanāśanaḥ || 5 ||

kumāraguru rīśāna putrō mūṣaka vāhanaḥ |
siddhipriyaḥ siddhipatiḥ siddhaḥ siddhi vināyakaḥ || 6 ||

avighnas tumburuḥ siṃha vāhanō mōhinīpriyaḥ |
kaṭaṅkaṭō rājaputraḥ śākalaḥ sammitōmitaḥ || 7 ||



kūṣmāṇḍasāma sambhūtir durjayō dhūrjayō jayaḥ ।
bhūpatir bhuvanapatir bhūtānām patiravyayaḥ ॥ 8 ॥

viśvakartā viśvamukhō viśvarūpō nidhirguṇaḥ ।
kaviḥ kavīnām ṛṣabhō brahmaṇyō brahmavit priyaḥ ॥ 9 ॥

jyēṣṭha rājō nidhi patir nidhipriya patipriyaḥ ।
hiraṇmaya purāntaḥ sthaḥ sūryamaṇḍala madhyagaḥ ॥ 10 ॥

karāhatidhvasta sindhu salilaḥ pūṣa dantabhit ।
umāṅka kēli kutukī muktidaḥ kulapāvanaḥ ॥ 11 ॥

kirītī kuṇḍalī hārī vanamālī manōmayaḥ ।
vaimukhya hata daityaśrīḥ pādāhati jitakṣitiḥ ॥ 12 ॥

sadyōjātaḥ svarṇamuñja mēkhalī durnimitta hṛt ।
duḥsvapna hṛt prasahanō guṇī nāda pratiṣṭhitaḥ ॥ 13 ॥

surūpaḥ sarva nētrādhivāsō vīrāsa nāśrayaḥ ।
pītāmbaraḥ khaṇḍaradaḥ khaṇḍa vaiśākha samsthitaḥ ॥ 14 ॥



chitrāṅgaḥ śyāma daśanō bhālachandrō havirbhujah |
yōgādhipas tārakasthaḥ puruṣō gajakarṇakah || 15 ||

gaṇādhirājō vijayaḥ sthirō gajapatir dhvajī |
dēvadēvaḥ smaraḥ prāṇa dīpakō vāyukīlakah || 16 ||

vipaśchid varadō nādō nādabhinna mahāchalah |
varāha radanō mṛtyuñjayō vyāghrā jināmbarah || 17 ||

ichChāśakti bhavō dēva trātā daitya vimardanaḥ |
śambhu vaktrōdbhavaḥ śambhu kōpahā śambhu hāsyabhūḥ || 18 ||

śambhutējāḥ śivāśōka hārī gaurī sukhāvahaḥ |
umāṅgamalajō gaurī tējōbhūḥ swardhunī bhavaḥ || 19 ||

yajñakāyō mahānādō girivarṣmā śubhānanaḥ |
sarvātmā sarvadēvātmā brahmamūrdhā kakupśrutiḥ || 20 ||

brahmāṇḍa kumbhas chid vyōma bhālah satya śirōruhaḥ |
jagajjanma layōnmēṣa nimēṣō'gnyarka sōmadṛk || 21 ||



gīrīndraika radō dharma dharmōṣṭhaḥ sāma br̥ṇhitah |
graharkṣa daśanō vāṇī jihvō vāsava nāsikah || 22 ||

bhrūmadhya samsthita karō brahmavidyā madōdakah |
kulāchalāṃsaḥ sōmārka ghaṇṭō rudra śīrōdharah || 23 ||

nadīnada bhujaḥ sarpāṅgulīkas tārakānakhaḥ |
vyōmanābhiḥ śrīhr̥dayō mērupṛṣṭhō'rṇavōdaraḥ || 24 ||

kukṣistha yakṣa gandharva rakṣaḥ kinnara mānuṣaḥ |
pṛthvīkaṭiḥ sṛṣṭilīṅgaḥ śailōrur dasrajānukaḥ || 25 ||

pātāla jaṅghō munipāt kālāṅguṣṭhas trayī tanuḥ |
jyōtir maṇḍa lalāṅgūlō hr̥dayālāna niśchalah || 26 ||

hr̥tpadma karṇikāśālī viyatkēli sarōvaraḥ |
sadbhakta dhyana nigadaḥ pūjāvāri nivāritah || 27 ||
pratāpī kāśyapō mantā gaṇakō viṣṭapī balī |
yaśasvī dhārmikō jētā prathamah pramathēśvaraḥ || 28 ||

chintāmaṇir dvīpa patiḥ kalpadruma vanālayah |
ratnamaṇḍapa madhyasthō ratna siṃhāsanāśrayah || 29 ||



tīvrāśirōd dhṛtapadō jvālinī mauli lālitaḥ ।
nandānandita pīṭhaśrīr bhōgadō bhūṣitāsanah ॥ 30 ॥

sakāmadāyinī pīṭhaḥ sphura dugrāsa nāśrayaḥ ।
tējōvatī śirō ratnaṃ satyā nityā vataṃsitaḥ ॥ 31 ॥

savighna nāśinī pīṭhaḥ sarvaśakt yambujālayaḥ ।
lipi padmāsanādhārō vahni dhāmatrayālayaḥ ॥ 32 ॥

unnata prapadō gūḍha gulphaḥ saṃvṛta pārṣṇikaḥ ।
pīna jaṅghaḥ śliṣṭa jānuḥ sthūlōruḥ prōnnamat kaṭiḥ ॥ 33 ॥

nimnanābhiḥ sthūla kukṣiḥ pīna vakṣā bṛhad bhujah ।
pīna skandhaḥ kambu kaṇṭhō lambōṣṭhō lamba nāsikaḥ ॥ 34 ॥

bhagna vāma radas tuṅga savya dantō mahāhanuḥ ।
hrasva nētra trayah śūrpakarṇō nibiḍa mastakaḥ ॥ 35 ॥

stabakākāra kumbhāgrō ratnamaulir niraṅkuśaḥ ।
sarpahāra kaṭī sūtraḥ sarpa yajñōpa vītavān ॥ 36 ॥



sarpa kōṭīra kaṭakaḥ sarpa graivēya kāṅgadaḥ ।
sarpa kakṣōdarā bandhaḥ sarpa rājōttarachChadaḥ ॥ 37 ॥

raktō raktāmbara dharō raktamālā vibhūṣaṇaḥ ।
raktēkṣanō rakta karō raktatāl vōṣṭha pallavaḥ ॥ 38 ॥

śvētaḥ śvētāmbaradharah śvētamālā vibhūṣaṇaḥ ।
śvētātāpatra ruchiraḥ śvēta chāmara vījitaḥ ॥ 39 ॥

sarvāvayava sampūrṇaḥ sarva lakṣaṇa lakṣitaḥ ।
sarvābharaṇa śōbhāḍhyaḥ sarvaśōbhā samanvitaḥ ॥ 40 ॥

sarvamaṅgala māṅgalyaḥ sarvakāraṇa kāraṇam ।
sarvadēva varaḥ śārṅgī bījapūrī gadādharaḥ ॥ 41 ॥

śubhāṅgō lōkasāraṅgaḥ sutantus tantuwardhanaḥ ।
kirīṭī kuṇḍalī hārī vanamālī śubhāṅgadaḥ ॥ 42 ॥

ikṣuchāpadharaḥ śūlī chakrapāṇiḥ sarōja bhṛt ।
pāśī dhṛtōtpalaḥ śālimaṅjarībhr̥t svadanta bhṛt ॥ 43 ॥



kalpavallī dharō viśvābhayaika karō vaśī ।
akṣamālā dharō jñāna mudrāvān mudgarāyudhaḥ ॥ 44 ॥

pūrṇapātrī kambu dharō vidhṛtāṅkuśa mūlakaḥ ।
karas thāmraphalaś chūta kalikābhṛt kuṭhāravān ॥ 45 ॥

puṣkarastha svarṇa ghaṭī pūrṇa ratnābhi varṣakaḥ ।
bhāratī sundarī nāthō vināyaka ratipriyaḥ ॥ 46 ॥

mahālakṣmī priyatamaḥ siddhalakṣmī manōramaḥ ।
ramā ramēśa pūrvāṅgō dakṣiṇōmā mahēśvaraḥ ॥ 47 ॥

mahī varāha vāmāṅgō rati kandarpa paśchimaḥ ।
āmōda mōda jananaḥ sapramōda pramōdanaḥ ॥ 48 ॥

saṃvardhita mahāvṛddhir ṛddhi siddhi pravardhanaḥ ।
danta saumukhya sumukhaḥ kānti kandali tāśrayaḥ ॥ 49 ॥

madanāvatyāśritāṅghriḥ kṛtavaimukhyadurmukhaḥ ।
vighnasampallavaḥ padmaḥ sarvōnnatamadadravaḥ ॥ 50 ॥



vighnakṛṇ nimna charaṇō drāviṇī śakti satkṛtaḥ ।
tīvrā prasanna nayanō jvālinī pāli taikadr̥k ॥ 51 ॥

mōhinī mōhanō bhōgadāyinī kānti maṇḍanaḥ ।
kāminī kānta vaktraśrīr adhiṣṭhita vasundharaḥ ॥ 52 ॥

vasudhārā madōnnādō mahāśaṅkhanidhi priyaḥ ।
namad vasumatī mālī mahāpadmanidhiḥ prabhuḥ ॥ 53 ॥

sarva sadguru saṁsēvyah śōchiṣkēśa hṛdāśrayaḥ ।
tīśānamūrdhā dēvēndraśikhaḥ pavana nandanaḥ ॥ 54 ॥

pratyugra nayanō divyō divyāstra śataparva dhṛk ।
airāvatādi sarvāśā vāraṇō vāraṇapriyaḥ ॥ 55 ॥

vajrād yastra parīvārō gaṇa chaṇḍa samāśrayaḥ ।
jayājaya parikarō vijayā vijayāvahaḥ ॥ 56 ॥

ajayārchita pādābjō nityā nandavana sthitaḥ ।
vilāsinī kṛtōllāsaḥ śauṇḍī saundarya maṇḍitaḥ ॥ 57 ॥



anantānanta sukhadaḥ sumaṅgala sumaṅgalaḥ ।
jñānāśrayaḥ kriyādhāra ichChāśakti niṣēvitaḥ ॥ 58 ॥

subhagā saṁśrita padō lalitā lalitāśrayaḥ ।
kāminīpālanaḥ kāma kāminī kēli lālitaḥ ॥ 59 ॥

sarasvat yāśrayō gaurī nandanaḥ śrīnikētaṇaḥ ।
gurugupta padō vāchā siddhō vāgīśvarī patiḥ ॥ 60 ॥

nalinī kāmukō vāmā rāmō jyēṣṭhā manōramaḥ ।
raudrī mudrita pādābjō humbījas tuṅga śaktikaḥ ॥ 61 ॥

viśvādi janana trāṇaḥ svāhā śaktiḥ sakīlakaḥ ।
amṛtābdhi kṛtāvāsō madaghūrṇita lōchanaḥ ॥ 62 ॥

uchChiṣṭōchChiṣṭa gaṇakō gaṇēśō gaṇanāyakaḥ ।
sārvakālika saṁsiddhir nitya sēvyō digambaraḥ ॥ 63 ॥

anapāyō'nanta dṛṣṭi rapramēyō'jarāmarahaḥ ।
anāvilō'pratihatī rachyutō'mṛta makṣaraḥ ॥ 64 ॥



apratarkyō'kṣayō'jayyō'nādhārō'nāmayōmalaḥ ।
amēyasiddhir advaita maghōrō'gni samānanaḥ ॥ 65 ॥

anākārō'bdhibhūmyagnibalaghnō'vyakta lakṣaṇaḥ ।
ādhārapīṭha mādharma ādhārādhēya varjitaḥ ॥ 66 ॥

ākhukētana āśāpūraka ākhumahārathaḥ ।
ikṣusāgara madhyastha ikṣu bhakṣaṇa lālasaḥ ॥ 67 ॥

ikṣuchā pātirēkaśrī rikṣuchāpa niṣēvitaḥ ।
indragōpa samānaśrīr indranīla samadyutiḥ ॥ 68 ॥

indīvaradala śyāma indumaṇḍala maṇḍitaḥ ।
idhmapriya idābhāga idāvā nindirāpriyaḥ ॥ 69 ॥

ikṣvāku vighna vidhvamsī itikartavya tēpsitaḥ ।
īśānamauli rīśāna īśānapriya ītīhā ॥ 70 ॥

īṣaṇātraya kalpānta īhāmātra vivarjitaḥ ।
upēndra uḍubhṛn mauli ruḍunātha karapriyaḥ ॥ 71 ॥



unnatānana uttuṅga udāras tridaśāgraṇīḥ ।
ūrjasvā nūṣmala mada ūhāpōha durāsadaḥ ॥ 72 ॥

ṛgyajuḥsāmanayana ṛddhi siddhi samarpakaḥ ।
ṛjuchittaika sulabhō ṛṇatraya vimōchanaḥ ॥ 73 ॥

luptavighnaḥ svabhaktānāṃ luptaśaktiḥ suradviṣām ।
luptaśrīr vimukhārchānāṃ lūtā visphōṭa nāśanaḥ ॥ 74 ॥

ēkārapīṭha madhyastha ēkapāda kṛtāsanaḥ ।
ējitākhila daityaśrī rēdhitākhila saṃśrayaḥ ॥ 75 ॥

aiśvarya nidhiraiśvarya maihikāmuṣmika pradaḥ ।
airammadasa mōnmēṣa airāvata samānanaḥ ॥ 76 ॥

ōṅkāravāchya ōṅkāra ōjasvā nōṣadhīpatiḥ ।
audāryanidhi raudhatya dhairya aunnatya niḥsamaḥ ॥ 77 ॥

aṅkuśaḥ sura nāgānā maṅkuśākāra saṃsthitaḥ ।
aḥ samasta visargānta padēṣu parikīrtitaḥ ॥ 78 ॥



kamaṇḍaludharaḥ kalpaḥ kapardī kalabhānanaḥ ।
karmasākṣī karmakartā karmākarma phalapradaḥ ॥ 79 ॥

kadambagōlakākāraḥ kūṣmāṇḍa gaṇanāyakaḥ ।
kāruṇyadēhaḥ kapilaḥ kathakaḥ kaṭisūtra bhṛt ॥ 80 ॥

kharvaḥ khaḍgapriyaḥ khaḍgaḥ khāntāntaḥsthaḥ khanirmalaḥ ।
khalvāṭa śṛṅga nilayaḥ khaṭvāṅgī khadurāsadaḥ ॥ 81 ॥

guṇāḍhyō gahanō gadyō gadyapadya sudhārṇavaḥ ।
gadya gānapriyō garjō gīta gīrvāṇa pūrvajaḥ ॥ 82 ॥

guhyāchāra ratō guhyō guhyāgama nirūpitaḥ ।
guhāśayō guḍābdhisthō gurugamyō gururguruḥ ॥ 83 ॥

ghaṇṭā ghargharikāmālī ghaṭa kumbhō ghaṭōdaraḥ ।
ñakāra vāchyō ñākārō ñakārākāra śuṇḍa bhṛt ॥ 84 ॥

chaṇḍaś chaṇḍēśvaraś chaṇḍī chaṇḍēśaś chaṇḍavikramaḥ ।
charācharapitā chintāmaṇiś charvaṇa lālasaḥ ॥ 85 ॥



Chandaś Chandōdbhavaś Chandō durlakṣyaś Chanda vigrahaḥ ।
jagadyōnir jagatsākṣī jagadīśō jaganmayaḥ ॥ 86 ॥

japyō japaparō jāpyō jihvā siṃhāsana prabhuḥ ।
sravad gaṇḍōl lasad dhāna jhaṅkāri bhramarākulaḥ ॥ 87 ॥

ṭaṅkāra sphāra saṃrāvaṣ ṭaṅkāra maṇinūpuraḥ ।
ṭhadvayī pallavāntastha sarva mantrēṣu siddhidaḥ ॥ 88 ॥

ḍiṇḍimuṇḍō ḍākinīśō ḍāmarō ḍiṇḍimapriyaḥ ।
ḍhakkānināda muditō ḍhauṅkō ḍhuṇḍhi vināyakaḥ ॥ 89 ॥

tattvānām prakṛtis tattvaṃ tattvam pada nirūpitaḥ ।
tārakāntara saṃsthānas tārakas tārakāntakaḥ ॥ 90 ॥

sthāṇuḥ sthāṇupriyaḥ sthātā sthāvaram jaṅgamaṃ jagat ।
dakṣa yajna pramathanō dātā dānaṃ damō dayā ॥ 91 ॥

dayāvān divya vibhavō daṇḍabhṛd daṇḍanāyakaḥ ।
danta prabhin nābhramālō daitya vāraṇa dāraṇaḥ ॥ 92 ॥



damṣṭrāagnadvīpaghaṭō dēvārthanṛgajākṛtiḥ ।
dhanam dhanapatērbandhurdhanadō dharaṇīdharah ॥ 93 ॥

dhyānaika prakāṭō dhyēyō dhyāna dhyana parāyaṇah ।
dhvani prakṛti chītkārō brahmāṇḍāvali mēkhalah ॥ 94 ॥

nandyō nandipriyō nādō nādamadhyā pratiṣṭhitaḥ ।
niṣkalō nirmalō nityō nityānityō nirāmayah ॥ 95 ॥

param vyōma param dhāma paramātmā param padam ।
parātparah paśupatiḥ paśupāśa vimōchanah ॥ 96 ॥

pūrṇānandah parānandah purāṇa puruṣōttamah ।
padma Prasanna vadanah praṇatā jñāna nāśanah ॥ 97 ॥

pramāṇa pratyayātītaḥ praṇatārti nivāraṇah ।
phaṇihastah phaṇipatiḥ phūtkārah phaṇitapriyah ॥ 98 ॥

bāṇārchi tāṅghri yugalō bālakēli kutūhalī ।
brahma brahmārchitapadō brahmachārī bṛhaspatiḥ ॥ 99 ॥

bṛhattamō brahmaparō brahmaṇyō brahmavitpriyah ।
bṛhannā dāgrya chītkārō brahmāṇḍāvali mēkhalah ॥ 100 ॥



bhrūkṣēpa datta lakṣmīkō bhargō bhadrō bhayāpahaḥ ।
bhagavān bhaktisulabhō bhūtidō bhūtibhūṣaṇaḥ ॥ 101 ॥

bhavyō bhūtālayō bhōgadātā bhrūmadhya gōcharaḥ ।
mantrō mantrapatir mantrī madamattō manō mayaḥ ॥ 102 ॥

mēkhalāhīśvarō manda gatiḥ manda nibhēkṣaṇaḥ ।
mahābalō mahāvīryō mahāprāṇō mahāmanāḥ ॥ 103 ॥

yajñō yajñapatir yajñagoptā yajna phalapradah ।
yaśaskarō yōgagamyō yājñikō yājakapriyaḥ ॥ 104 ॥

rasō rasapriyō rasyō rañjakō rāvaṇārchitaḥ ।
rājya rakṣākarō ratna garbhō rājya sukhapradah ॥ 105 ॥

lakṣō lakṣapatir lakṣyō layasthō laḍḍukapriyaḥ ।
lāsapriyō lāsyaparō lābha kṛllōka viśrutaḥ ॥ 106 ॥

varēṇyō vahnivadanō vandyō vēdāntagōcharaḥ ।
vikartā viśvataś chakṣur vidhātā viśvatōmukhaḥ ॥ 107 ॥

vāmadēvō viśvanētā vajrivajra nivāraṇaḥ ।
vivasvad bandhanō viśvādhārō viśvēśvarō vibhuḥ ॥ 108 ॥



śabda brahma śama prāpyaḥ śambhu śakti gaṇeśvaraḥ ।
śāstā śikhāgra nilayaḥ śaraṇyaḥ śambarēśvaraḥ ॥ 109 ॥

ṣaḍṛtu kusuma sragvī ṣaḍādhāraḥ ṣaḍakṣaraḥ ।
saṃsāra vaidyaḥ sarvajñaḥ sarvabhēṣaja bhēṣajam ॥ 110 ॥

srṣṭi sthiti laya krīḍaḥ sura kuñjara bhēdakaḥ ।
sindūrīta mahākumbhaḥ sadasad bhaktidāyakaḥ ॥ 111 ॥

sākṣī samudra mathanaḥ svayaṃvēdyaḥ svadakṣiṇaḥ ।
svatantraḥ satya saṅkalpaḥ sāmagāna rataḥ sukhī ॥ 112 ॥

haṃsō hastipīśāchīśō havanaṃ havya kavya bhuk ।
havyaṃ hutapriyō hr̥ṣṭō hr̥llēkhāmantramadhyagaḥ ॥ 113 ॥

kṣētrādhīpaḥ kṣamābhartā kṣamākṣama parāyaṇaḥ ।
kṣīpra kṣēmakaraḥ kṣēmānandaḥ kṣōṇī suradrumaḥ ॥ 114 ॥

dharmapradō'rthadaḥ kāma dātā saubhāgya vardhanaḥ ।
vidyāpradō vibhavadō bhuktimukti phalapradaḥ ॥ 115 ॥



ābhirūpyakarō vīra śrīpradō vijayapradaḥ ।
sarva vaśyakarō garbha dōṣahā putra pautradaḥ ॥ 116 ॥

mēdhādaḥ kīrtidaḥ śōkahārī daurbhāgya nāśanaḥ ।
prativādi mukha stambhō ruṣṭa chitta prasādanaḥ ॥ 117 ॥

parābhichāra śamanō duḥkhahā bandha mōkṣadaḥ ।
lavas truṭiḥ kalā kāṣṭhā nimēṣas tatpara kṣaṇaḥ ॥ 118 ॥

ghaṭī muhūrtaḥ praharō divā nakta maharniśam ।
pakṣō māsar tvayanābda yugaṃ kalpō mahālayaḥ ॥ 119 ॥

rāśis tārā tithir yōgō vāraḥ karaṇa maṃśakam ।
lagnaṃ hōrā kālachakraṃ mēruḥ saptarṣayō dhruvaḥ ॥ 120 ॥

rāhur mandaḥ kavir jīvō budhō bhaumaḥ śaśī raviḥ ।
kālaḥ sṛṣṭiḥ sthitir viśvaṃ sthāvaram jaṅgamaṃ jagat ॥ 121 ॥

bhūrāpō'gnirmarudvyōmāhaṅkṛtiḥ prakṛtiḥ pumān ।
brahmā viṣṇuḥ śivō rudra īśaḥ śaktiḥ sadāśivaḥ ॥ 122 ॥



tridaśāḥ pitarāḥ siddhā yakṣā rakṣāṃsi kinnarāḥ ।
siddha vidyādhara bhūtā manuṣyāḥ paśavaḥ khagāḥ ॥ 123 ॥

samudrāḥ saritaḥ śailā bhūtaḥ bhavyaḥ bhavōdbhavaḥ ।
sāṅkhyāḥ pātañjalaḥ yōgaḥ purāṇāni śrutiḥ smṛtiḥ ॥ 124 ॥

vēdāṅgāni sadāchārō mīmāṃsā nyāya vistaraḥ ।
āyurvēdō dhanurvēdō gāndharvaḥ kāvya nāṭakam ॥ 125 ॥

vaikhānasaḥ bhāgavataḥ mānuṣaḥ pāñcharātrakam ।
śaivaḥ pāśupataḥ kālāmukham bhairava śāsanam ॥ 126 ॥

śāktaḥ vaināyakaḥ sauraḥ jainamārhata saṃhitā ।
sadasad vyakta mavyaktaḥ sachētana machētanam ॥ 127 ॥

bandhō mōkṣaḥ sukhaḥ bhōgō yōgaḥ satyamaṇur mahān ।
svasti humphaṭ svadhā svāhā śrauṣaṭ vauṣaṭ vaṣaṇ namaḥ 128 ॥

jñānaḥ vijñāna mānandō bōdhaḥ saṃvit samō'samaḥ ।
ēka ēkākṣarādhāra ēkākṣara parāyaṇaḥ ॥ 129 ॥



ēkāgradhī rēkavīra ēkō'nēka svarūpa dhṛk |
dvirūpō dvibhujō dvyakṣō dviradō dvīpa rakṣakaḥ || 130 ||

dvaimāturō dvivadanō dvandva hīnō dvayātigaḥ |
tridhāmā trikaras trētā trivarga phaladāyakaḥ || 131 ||

triguṇātmā trilōkādis trisaktīśas trilōchanaḥ |
chaturvidha vachō vṛtti parivṛtti pravartakaḥ || 132 ||

chaturbāhuś chaturdantaś chaturātmā chaturbhujah |
chaturvidhōpāyamayaś chatur varṇāśra māśrayaḥ || 133 ||

chaturthī pūjanaprītaś chaturthītithi sambhavaḥ ||
pañchākṣarātmā pañchātmā pañchāśyaḥ pañchakṛttamaḥ || 134 ||

pañchādhāraḥ pañchavarṇaḥ pañchākṣara parāyaṇaḥ |
pañchatālaḥ pañchakaraḥ pañchapraṇava mātṛkaḥ || 135 ||

pañchabrahmamaya sphūrtiḥ pañchāvaraṇa vāritaḥ |
pañchabhakṣa priyaḥ pañchabāṇaḥ pañcha śikhātmakaḥ || 136 ||

ṣaṭkōṇapīṭhaḥ ṣaṭchakra dhāmā ṣaḍgranthi bhēdakaḥ |
ṣaḍaṅga dhvānta vidhvaṃsī ṣaḍaṅgula mahāhradaḥ || 137 ||



ṣaṇmukhaḥ ṣaṇmukha bhrātā ṣaṭśakti parivāritaḥ ।
ṣaḍvairi varga vidhvaṃsī ṣaḍūrmi bhayabhañjanaḥ ॥ 138 ॥

ṣaṭtarka dūraḥ ṣaṭkarmā ṣaḍguṇaḥ ṣaḍrasāśrayaḥ ।
sapta pātāla charaṇaḥ sapta dvīpōru maṇḍalaḥ ॥ 139 ॥

sapta svarlōka mukuṭaḥ sapta sapti varapradaḥ ।
saptāṅga rājya sukhadaḥ saptarṣi gaṇa vanditaḥ ॥ 140 ॥

saptachChandō nidhiḥ sapta hōtraḥ sapta svarāśrayaḥ ।
saptābdhi kēlikā sāraḥ saptamātr niṣēvitaḥ ॥ 141 ॥

saptachChandō mōdamadaḥ saptachChandō makhaprabhuḥ ।
aṣṭamūrtir dhyēyamūrti raṣṭaparakṛti kāraṇam ॥ 142 ॥

aṣṭāṅgayōga phalabhṛ daṣṭapat rāmbujāsanah ।
aṣṭaśakti samānaśrī raṣṭaiśvarya pravardhanaḥ ॥ 143 ॥

aṣṭapīṭhō papīṭhaśrī raṣṭamātr samāvṛtaḥ ।
aṣṭabhairava sēvyō'sṭa vasuvandyō'sṭamūrti bhṛt ॥ 144 ॥



aṣṭachakra sphuran mūrti raṣṭa dravyahaviḥ priyaḥ ।
aṣṭaśrī raṣṭasāmaśrī raṣṭaiśvarya pradāyakaḥ ।
navanāgā sanādhyāsī navanidh yanuśāsitaḥ ॥ 145 ॥

navadvāra purāvṛttō navadvāra nikētaṇaḥ ।
navanātha mahānāthō navanāga vibhūṣitaḥ ॥ 146 ॥

navanārāyaṇa stulyō navadurgā niṣēvitaḥ ।
navaratna vichitrāṅgō navaśakti śirōddhṛtaḥ ॥ 147 ॥

daśātmakō daśabhujō daśa dikpati vanditaḥ ।
daśādhyāyō daśaprāṇō daśēndriya niyāmakaḥ ॥ 148 ॥

daśākṣara mahāmantrō daśā śāvyāpi vighrahaḥ ।
ēkādaśa mahārudraiḥ stutaś chaikādaśākṣaraḥ ॥ 149 ॥

dvādaśa dvidaśāṣṭādi dōr daṇḍāstra nikētaṇaḥ ।
trayōdaśa bhidā bhinnō viśvēdēvā dhidaivatam ॥ 150 ॥

chaturdaśēndra varadaś chaturdaśa manuprabhuḥ ।
chaturdaśād yavidyāḍhyaś chaturdaśa jagatpatiḥ ॥ 151 ॥



sāmapañchadaśaḥ pañcha daśī śītāṃsu nirmalaḥ ।
tithi pañchadaśākāra stithyā pañchadaśārchitaḥ ॥ 152 ॥

ṣoḍaśādhāra nilayaḥ ṣoḍaśa svara mātṛkaḥ ।
ṣoḍaśānta padāvāsaḥ ṣoḍaśēndu kalātmakaḥ ॥ 153 ॥

kalā saptadaśī saptadaśa saptadaśākṣaraḥ ।
aṣṭādaśa dvīpa pati raṣṭādaśa purāṇa kṛt ॥ 154 ॥

aṣṭādaśauśadhī sṛṣṭi raṣṭādaśa vidhiḥ smṛtaḥ ।
aṣṭādaśa lipi vyaṣṭi samaṣṭi jñāna kōvidaḥ ॥ 155 ॥

aṣṭādaśānna Sampatti raṣṭādaśa vijāti kṛt ।
ēkaviṃśaḥ pumānēka viṃśat yaṅguli pallavaḥ ॥ 156 ॥

chaturviṃśati tattvātmā pañchaviṃ śākhyā pūruṣaḥ ।
saptaviṃśati tārēśaḥ saptaviṃśati yoga kṛt ॥ 157 ॥

dvātriṃśad bhairavādhīśaś chatustriṃśan mahāhradaḥ ।
ṣaṭtriṃśat tattva sambhūti raṣṭatriṃśat kalātmakaḥ ॥ 158 ॥



pañchāśad viṣṇu śaktīśaḥ pañchāśan mātṛkālayaḥ ।
dvipañchāśad vapu ḥśrēṇī triṣaṣṭ yakṣara saṁśrayaḥ ।
pañchāśa dakṣara śrēṇī pañchāśad rudra vighrahaḥ ॥ 159 ॥

chatuḥṣaṣṭi mahāsiddhi yōginī vṛnda vanditaḥ ।
namadēkōna pañchāśan marudvarga nirargalaḥ ॥ 160 ॥

chatuḥṣaṣṭi yārtha nirṇētā chatuḥṣaṣṭi kalānidhiḥ ।
aṣṭaṣaṣṭi mahātīrtha kṣētra bhairava vanditaḥ ॥ 161 ॥

chaturnavati mantrātmā ṣaṇṇavat yadhika prabhuh ।
śatānandaḥ śata dhṛtiḥ śatapatrāya tēkṣaṇaḥ ॥ 162 ॥

śatānīkaḥ śatamakhaḥ śatadhārā varāyudhaḥ ।
sahasra patra nilayaḥ sahasra phaṇi bhūṣaṇaḥ ॥ 163 ॥

sahasra śīrṣā puruṣaḥ sahasrākṣaḥ sahasrapāt ।
sahasranāma saṁstutyāḥ sahasrākṣa balāpahaḥ ॥ 164 ॥

daśasāhasra phaṇi bhṛt phaṇirāja kṛtāsanaḥ ।
aṣṭāśīti sahasrādya maharṣi stōtra pāṭhitaḥ ॥ 165 ॥



lakṣādhāraḥ priyādhārō lakṣādhāra manōmayah |
chaturlakṣa japa prītaśchaturlakṣa prakāśakah || 166 ||

chaturaśīti lakṣāṇāṃ jīvānāṃ dēha saṁsthitaḥ |
kōṭisūrya pratīkāśah kōṭichandrāmśu nirmalah || 167 ||

śivōdbhavād yaṣṭakōṭi vaināyaka dhurandharaḥ |
saptakōṭi mahāmantra mantritā vayava dyutiḥ || 168 ||

trayas triṁśat kōṭisura śrēṇī praṇata pādukah |
ananta dēvatā sēvyō hyananta śubha dāyakah || 169 ||

anantanāmā nantaśrī ranantō'nanta saukhyadah |
anantaśakti sahitō hyananta muni saṁstutah || 170 ||

ananta muni saṁstutah om nama iti
iti vaināyakaṃ nāmnāṃ Sahasra mida mīritam |
idaṃ brāhmē muhūrtē vai yah pratyahaṃ narah || 171 ||

karasthaṃ tasya sakala maihi kāmuṣmikaṃ sukham |
āyurārōgya maiśvaryaṃ dhairyaṃ śauryaṃ balaṃ yaśah || 172 ||



mēdhā prajñā dhṛtiḥ kāntiḥ saubhāgya matirūpatā |
satyaṃ dayā kṣamā śāntir dākṣiṇyaṃ dharmaśīlatā || 173 ||

jagat saṃvananaṃ viśva saṃvādō vēdapāṭavam |
sabhā pāṇḍitya maudāryaṃ gāmbhīryaṃ brahmavarchasam || 174 ||

ounattyam cha kulaṃ śīlaṃ pratāpō vīryamāryatā |
jñānaṃ vijñāna māstikyaṃ sthairyam viśvāsatisāyitā || 175 ||

dhanadhānyābhivṛddhiścha sakṛdasya japād bhavēt |
vaśyaṃ chaturvidhaṃ nruu'naam japādasya prajāyatē || 176 ||

rājñō raja kalatrasya rājaputrasya mantriṇaḥ |
japyatē yasya vaśyārthē sa dāsas tasya jāyatē || 177 ||

dharmārtha kāma mōkṣāṇā manāyāsēna sādhanam |
śākinī ḍākinī rakṣō yakṣharoga bhayāpaham || 178 ||

sāmrājyasukhadaṃ sarvasapatnamadamardanam |
samastakalahadhvaṃsi dagdhabījaprarōhaṇam || 179 ||



duḥsvapna śamanam kruddha svāmi chitta prasādanam ।
ṣaḍkarmāṣṭa mahāsiddhi trikālajñāna kāraṇam ॥ 180 ॥

parakṛtya praśamanam parachakra pramardanam ।
saṅgrāma mārgē savēṣā mida mēkam jayāvaham ॥ 181 ॥

sarva vandhyatva dōṣaghnam garbharakṣaika kāraṇam ।
paṭhyatē pratyaham yatra stōtram gaṇapatē ridam ॥ 182 ॥

dēśē tatra na durbhikṣa mītayō duritāni cha ।
na tadgēham jahāti śrīr yatrāyam japyatē stavaḥ ॥ 183 ॥

kṣaya kuṣṭha pramēhārśa bhagandara viṣūchikāḥ ।
gulmam plīhāna maśamāna matisāram mahōdaram ॥ 184 ॥

kāsam śvāsa mudāvartam śūlam śōkādisambhavam ।
śirōrōgam vamiḥ hikkām gaṇḍamālā marōchakam ॥ 185 ॥

vāta pitta kapha dvandva tridōṣa janita jvaram ।
āgantu viṣamam śīta muṣṇam chaikāhi kādikam ॥ 186 ॥



ityādyukta manuktaṃ vā rōga dōṣādi sambhavam ।
sarvaṃ praśamayatyāśu stōtras yāsyā sakrj japaḥ ॥ 187 ॥

prāpyatē'sya japātsiddhiḥ strīśūdraiḥ patitai rāpi ।
sahasranāma mantrō'yaṃ japitavyaḥ śubhāptayē ॥ 188 ॥

mahāgaṇapatēḥ stōtraṃ sakāmaḥ prajapan nīdam ।
ichChayā sakalān bhōgā nupabhujyēha pārthivān ॥ 189 ॥

manōrathaphalairdivyairvyōmayānairmanōramaiḥ ।
chandrēndrabhāskarōpēndrabrahmaśarvādisadmasu ॥ 190 ॥

kāmarūpaḥ kāmagatiḥ kāmadaḥ kāmādēśvaraḥ ।
bhuktvā yathēpsitān bhōgā nabhīṣṭaiḥ saha bandhubhiḥ ॥ 191 ॥

gaṇēśānucharō bhūtvā gaṇō gaṇapati priyaḥ ।
nandīśvarādi sānandair nanditaḥ sakalair gaṇaiḥ ॥ 192 ॥

śivābhyāṃ kṛpayā putra nirviśēṣaṃ cha lālitaḥ ।
śivabhaktaḥ pūrṇakāmō gaṇēśvara varāt punaḥ ॥ 193 ॥

jātismarō dharmaparaḥ sārvabhaumō'bhijāyatē ।
niṣkāmastu japannityaṃ bhaktyā vighnēśa tatparaḥ ॥ 194 ॥



yōgasiddhiṃ parāṃ prāpya jñānavairāgya saṃyutaḥ ।
nirantarē nirābādhē paramānanda sañjñitē ॥ 195 ॥

viśvōttīrṇē parē pūrṇē punarāvṛtti varjitē ।
līnō vaināyakē dhāmni ramatē nityanirvṛtē ॥ 196 ॥

yō nāmabhir hutair dattaiḥ pūjayē darchayēen naraḥ ।
rājānō vaśyatāṃ yānti ripavō yānti dāsatām ॥ 197 ॥

tasya sidhyanti mantrāṇāṃ durlabhās chēṣṭa siddhayaḥ ।
mūlamantrādapi stōtra midam priyatamaṃ mama ॥ 198 ॥

nabhasyē māsi śuklāyāṃ chaturthyāṃ mama janmani ।
dūrvābhir nāmabhiḥ pūjāṃ tarpaṇaṃ vidhi vachcharēt ॥ 199 ॥

aṣṭadravyair viśēṣēṇa kuryād bhakti saṃyutaḥ ।
tasyēpsitaṃ dhanaṃ dhānya maiśvaryam vijayō yaśaḥ ॥ 200 ॥

bhaviṣyati na sandēhaḥ putra pauṭrādikaṃ sukham ।
idaṃ prajapitaṃ stōtram paṭhitaṃ śrāvitaṃ śrutam ॥ 201 ॥



vyākṛtaṃ charchitaṃ dhyātaṃ vimṛṣṭamabhivanditaṃ ।
ihāmutra cha viśvēṣāṃ viśvaiśvarya pradāyakam ॥ 202 ॥

svachChanda chāriṇāpyēṣa yēna sandhāryatē stavaḥ ।
sa rakṣyatē śivōdbhūtair gaṇai radhyaṣṭa kōṭibhiḥ ॥ 203 ॥

likhitaṃ pustaka stōtraṃ mantra bhūtaṃ prapūjayēt ।
tatra sarvōttamā lakṣmīḥ sannidhattē niranantaram ॥ 204 ॥

dānai raśēṣai rakhilair vrataischa tīrthai raśēṣai rakhilair makhaischa ।
na tatphalaṃ vindati yadgaṇēśa sahasranāma smaraṇēna sadyaḥ ॥ 205 ॥
ētannāmnāṃ sahasraṃ paṭhati dinamāṇau pratyaham prōjjihānē
sāyaṃ madhyandinē vā triṣavaṇa mathavā santataṃ vā janō yaḥ ।
sa syādaiśvarya dhuryaḥ prabhavati vachasāṃ kīrti muchchais tanōti
dāridryaṃ hanti viśvaṃ vaśayati suchiraṃ vardhatē putrapautraiḥ ॥ 206 ॥

akiñchanōpyēkachittō niyatō niyatāśanaḥ ।
prajapaṃśchaturō māsān gaṇēśārchana tatparaḥ ॥ 207 ॥

daridratāṃ samunmūlya saptajan mānugāmapī ।
labhatē mahatīṃ lakṣmī mityājñā pāramēśvarī ॥ 208 ॥



āyusyaṃ vītarōgaṃ kulamativimalaṃ sampadaśchārti nāśaḥ
kīrtir nityāvadātā bhavati khalu navā kāntiravyāja bhavyā ।
putrāḥ santaḥ kalatraṃ guṇava dabhimataṃ yadya danyachcha tatta -
nnityaṃ yaḥ stōtramētat paṭhati gaṇapatēs tasya hastē samastam ॥ 209 ॥

gaṇaṅjayō gaṇapatir hērambō dharaṇī dharaḥ ।
mahāgaṇapatir buddhipriyaḥ kṣipra prasādanaḥ ॥ 210 ॥

amōghasiddhi ramṛta mantras chintāmaṇir nidhiḥ ।
sumaṅgalō bījamāśā pūrakō varadaḥ kalaḥ ॥ 211 ॥

kāśyapō nandanō vāchāsiddhō ḍhuṇḍhi vināyakaḥ ।
mōdakairēbhiratraika viṃśatyā nāmabhiḥ pumān ॥ 212 ॥

upāyanaṃ dadēdbhaktyā matprasādaṃ chikīrṣati ।
vatsaraṃ vighnarājō'sya tathya miṣṭārtha siddhayē ॥ 213 ॥

yaḥ stauti madgatamanā mamārādhana tatparaḥ ।
stutō nāmnā sahasrēṇa tēnāhaṃ nātra saṃśayaḥ ॥ 214 ॥

namō namaḥ suravara pūjitāṅghrayē
namō namō nirupama maṅgalātmanē ।
namō namō vipula dayaika siddhayē
namō namaḥ karikalabhānanāya tē ॥ 215 ॥



kiñkiṇī gaṇarachita charaṇaḥ
prakaṭita gurumita chārukaraṇaḥ ।
madajala laharī kalitakapōlaḥ
śamayatu duritaṃ gaṇapati nāmnā ॥ 216 ॥

॥ iti śrīgaṇēśapurāṇē upāsanākhaṇḍē Tīsvaragaṇēśasaṃvādē
gaṇēśasahasranāmastōtraṃ nāma ṣaṭchatvāriṃśōdhyāyaḥ ॥